

सार-समाचार बाला साहेब ठाकरे की पुण्यतिथि मनाई

बालोतरा, (निंस्)। बालोतरा शहर के रणवीर चौक स्थित शिवसेना कार्यालय में सोमवार को शिवसेना के प्रदेश सचिव जम्बरसिंह सोढा के नेतृत्व में बाला साहेब ठाकरे की 1३ वीं पुण्यतिथि मनाई गई। जिसमें शिव सैनिकों ने बाल ठाकरे की तस्वीर के आगे पुष्पांजलि अर्पित कर सच्ची श्रद्धांजलि दी। जिसमें जम्बरसिंह सोढा ने शिवसैनिकों को संबोधित करते हुआ कि बाला साहेब के आदर्शों को अपनाकर हिंदू समाज की सेवा करें। देश व धर्म की रक्षा के लिये उनके द्वारा बताये गये मार्गों पर चलने का आह्वान किया। बताया कि बाला साहेब हिंदुस्तान ही नहीं बल्कि पूरे विश्व में हिंदू हृदय सम्राट के नाम से जाने जाते थे। जिला प्रवक्ता राजेंद्र सारस्वत ने कहा कि हिंदुत्व की रक्षा के लिये कार्यकर्ताओं को एकता रखने का समय है हिन्दू धर्म की रक्षा के लिये हमेशा तैयार रहना है व बाला साहेब के सिद्धांतों पर चलने की अपील की। पदाधिकारियों ने भी हिन्दू धर्म की रक्षा व गौ सेवा में को लेकर बातें कही। इस अवसर पर जिला प्रमुख पन्नालाल सोलंकी, नगर प्रमुख ईश्वरसिंह पंवार, भंवर पालीवाल, मुकेश चौपड़ा, रामसिंह राजपुरोहित, धीराराम प्रजापत, रणछोड पंवार, गणपतसिंह सोढा, अशोक प्रजापत, किशोर माली, कुलदीपसिंह सोढा, सोहनसिंह सोलंकी. सोनू सिंधी, दीनेश बिटुजा, डायाराम सुंदेशा, मुकेश प्रजापत, दिलीप सोलंकी, हेमराम मेघवाल, हितेंद्रसिंह सोढा, प्रवीणसिंह, विनोदसिंह, मानवेंद्र, समरप्रताप, युवराज, रौनक, पुष्पेंद्र सहित कई जने उपस्थित रहे।

‘पल्स पोलियो अभियान सफल करें’

जालोर, (का.सं.)। जिला कलैक्टर डॉ. प्रदीप के. गावंडे ने जिले के जनप्रतिनिधियों, सामाजिक कार्यकर्ताओं, वरिष्ठ नागरिकों, समाजसेवी संस्थाओं एवं राज्य कर्मचारियों से जिले को पोलियो से मुक्त बनाने के लिए २३ नवम्बर को चलाये जा रहे उप राष्ट्रीय पल्स पोलियो अभियान में अपनी सक्रिय भागीदारी देकर सफल बनाने की अपील की है। राज्य सरकार के निर्देशानुसार जिले को पोलियो मुक्त बनाने के लिए २३ नवम्बर को उप राष्ट्रीय पल्स पोलियो अभियान चलाया जायेगा जिसके अंतर्गत ०-५ वर्ष तक के सभी बच्चों को इस दिन बूशों पर प्रातः ८ बजे से सायं ५ बजे तक तथा दूसरे एवं तीसरे दिवस शेष रहे बच्चों को घर-घर जाकर पोलियो की दवा निःशुल्क पिलाई जाएगी। इसके लिए जालोर जिले में ११५४ बूथ बनाए गए हैं, तथा आवश्यकतानुसार प्राथमिक स्वास्थ्य केंद्रों पर भ्रमणशील दलों द्वारा दूरदराज क्षेत्रों के बच्चों को पोलियो खुराक पिलाने का कार्य किया जायेगा। उप राष्ट्रीय पल्स पोलियो अभियान के संबंध में जन जागरण के लिए २२ नवम्बर को प्रातः ९ बजे जिला मुख्यालय, तहसील, प्रत्येक पंचायत समिति मुख्यालय, ग्राम पंचायत मुख्यालय, प्रत्येक राजस्व ग्राम स्तर पर जन चेतना रैली का आयोजन किया जायेगा। उन्होंने आमजन, जनप्रतिनिधियों, सामाजिक कार्यकर्ताओं, वरिष्ठ नागरिकों, समाजसेवी संस्थाओं, राज्य कर्मचारियों, शिक्षकों, छात्र-छात्राओं से उप राष्ट्रीय पल्स पोलियो अभियान में सक्रिय भागीदारी देकर सफल बनाने की अपील की।

सामाजिक सुरक्षा पर चर्चा की

रेवदर, (निंस्)। राजकीय उच्च माध्यमिक विद्यालय खड़ात में पुलिस विभाग की कालिका पेट्रोलिंग टीम सुलोचना, सुंदर, कमला तथा सुगना द्वारा सामाजिक सुरक्षा, साइबर अपराध जागरूकता एवं विपरीत परिस्थितियों में अपनाए जाने वाले आवश्यक कदमों विषयक कार्यशाला आयोजित की गई। अध्यक्षता विद्यालय के संस्था प्रधान विमल मित्तल ने की। कार्यशाला में मुख्य वक्ता कालिका पेट्रोलिंग टीम की प्रतिनिधि सुलोचना ने छात्र-छात्राओं को विस्तृत रूप से जागरूक किया। उन्होंने सामाजिक सुरक्षा से जुडे महत्वपूर्ण बिंदुओं पर प्रकाश डालते हुए बताया कि वर्तमान डिजिटल युग में साइबर सतर्कता अत्यंत आवश्यक हो गई है। उन्होंने महिला हेल्पलाइन १०९८, साइबर हेल्पलाइन १९३० एवं चाइल्ड हेल्पलाइन १०९८ की उपयोगिता समझाई तथा पोस्को एप्ट और यातायात नियमों की महत्वपूर्ण जानकारीयें भी साझा की। कार्यशाला की अध्यक्षता करते हुए संस्था प्रधान विमल मित्तल ने विद्यार्थियों को आदर्श जीवन के लिए आवश्यक सिद्धांतों से अवगत कराया। उन्होंने एक अच्छे संस्कार, अनुशासन और सही दिशा में सतत प्रयास ही सफल जीवन की मजबूत नींव होते हैं। कार्यक्रम का संचालन मोहन पुरोहित ने किया। कार्यशाला में विद्यालय के शिक्षक एवं विद्यार्थी उपस्थित रहे।

रिफाइनरी व गुजरात में नौकरी का मौका

बालोतरा, (निंस्)। कौशल, रोजगार एवं उद्यमिता विभाग द्वारा जिले के बेरोजगार युवाओं को रोजगार प्रदान करने के लिए एक महत्वपूर्ण पहल की गई है। विभाग द्वारा रोजगार सहायता शिविर का आयोजन १९ नवंबर को प्रातः ११ बजे राजकीय औद्योगिक प्रशिक्षण संस्थान, बालोतरा में किया जायेगा। राजकीय औद्योगिक प्रशिक्षण संस्थान के सहायक निदेशक ने बताया कि इस शिविर में बेरोजगार आशार्थियों के लिए रोजगार का सुनहरा अवसर प्राप्त होगा। इसमें रिफाइनरी की प्रमुख कंपनियां और गुजरात की प्रतिष्ठित कंपनियां भाग लेंगी। यह शिविर स्थानीय युवाओं को उनके कौशल के अनुसार सीधा नौकरी पाने का मंच प्रदान करेगा। उन्होंने बताया कि शिविर में भाग लेने वाले सभी इच्छुक आशार्थियों को रियूम/सीवी, समस्त शैक्षणिक एवं प्रशैक्षणिक दस्तावेज एवं दो पासपोर्ट आकार के फोटो के साथ उपस्थित होना अनिवार्य है। उन्होंने युवाओं से अपील की गई है कि वे इस शिविर में अधिक संख्या में आकर इस अवसर का लाभ उठाएं।

विशेष अभियान १० फरवरी २०२६ तक

बालोतरा, (निंस्)। राजस्थान राज्य विधिक सेवा प्राधिकरण, जयपुर के तत्वावधान में लोक उपयोगी सेवाओं से संबंधित शिकायतों के निवारण के लिए विशेष अभियान "न्याय आपके द्वार- लोक उपयोगिता समस्याओं का सुलभ एवं त्वरित समाधान" १० नवम्बर से १० फरवरी २०२६ तक संचालित किया जा रहा है। जिला विधिक सेवा प्राधिकरण के सचिव ने आमजन से अपील की है कि वे अपनी वायु-सडक-जल परिवहन, डाक, टेलिफोन, बिजली, गैस, पानी, स्वच्छता, स्वास्थ्य, अस्पताल, बीमा, बैंक, शिक्षा, आवास इत्यादि लोक उपयोगी सेवा से संबंधित शिकायत, प्रार्थना पत्र निर्धारित प्रारूप में भरकर जिला विधिक सेवा प्राधिकरण, श्रीगंगानगर अथवा माननीय राजस्थान राज्य विधिक सेवा प्राधिकरण, जयपुर के व्हाट्सएप नम्बर ९११९३६५७३४ पर प्रस्तुत कर सकते हैं। शिकायत, प्रार्थना पत्र का निस्तारण स्थायी लोक अदालत के माध्यम से निःशुल्क रूप से विधिक प्रावधानों के तहत करवाया जाएगा।

शॉर्ट सर्किट से ईको कार में लगी आग

रेवदर, (निंस्)। सिरोही के रेवदर से जीरावल की ओर जाते समय ईको कार में शॉर्ट सर्किट से आग लगी। अनुमानित ४ से ५ लोग सवार थे। कार से धुआं उठते ही बाहर निकले। समय रहते नीचे उतरने से कोई जनहानि नहीं हुई। सूचना पर प्रकाश कुमार मय जाब्ता मौके पर पहुंचा। आसपास से पानी मंगवाकर लोगों की सहायता से आग पर काबू पाया गय, लेकिन कार राख हो गई। रेवदर जीरावल रोड स्थित रानाडी के पास हादसा हुआ।

मतदाताओं को गणना प्रपत्र भरने के लिए ऑनलाइन सुविधा

जालोर, (का.सं.)। भारत निर्वाचन आयोग की ओर से मतदाताओं को गणना प्रपत्र भरने के लिए ऑनलाइन माध्यम का उपयोग करने की भी सुविधा दी है।

जिला निर्वाचन अधिकारी डॉ. प्रदीप के. गावंडे ने बताया कि भारत निर्वाचन आयोग ने मतदाताओं को गणना प्रपत्र भरने के लिए ऑनलाइन माध्यम का उपयोग करने की भी सुविधा दी है। मतदाता अब पोर्टल ीजकेरूछधअवजमतेणमवणहअण्ण द पर विजिट कर 'एसआईआर-२०२६ : फिल इनुमरेशन फॉर्म' आइकन पर क्लिक कर ऑनलाइन अपना गणना प्रपत्र भर सकते हैं। मतदाता स्वयं के लिए ही ऑनलाइन फॉर्म भर सकता है, क्योंकि यह ई-हस्ताक्षर के माध्यम से हस्ताक्षरित होता है। परिगणना प्रपत्र ऑनलाईन भरने के लिए ईपिक कार्ड एवं आधार कार्ड में नाम समान होना अनिवार्य है। समान नहीं होने की दशा में संबंधित बीएलओ के माध्यम से ऑफलाईन भरा जाना सुनिश्चित करें। आपका अथवा आपके माता-पिता/दादा-दादी का २००२ में जारी किया हुआ वोटर कार्ड यदि उपलब्ध हो २००२ की मतदाता सूची के अनुसार विधानसभा क्षेत्र संख्या/भाग संख्या एवं मतदाता क्रमांक संख्या, आधार कार्ड

संख्या एवं आधार से लिंक मोबाइल नंबर आवश्यक है।

मतदाता अपना ऑनलाईन परिगणना प्रपत्र आसान प्रक्रिया से स्वयं भर सकते हैं। ऑनलाइन परिगणना प्रपत्र भरने के लिए मतदाता मोबाईल अथवा कम्प्यूटर पर वेबसाईट पर होम पेज पर दायाँ तरफ में फिल इनुमरेशन फॉर्म पर पर क्लिक करें। इसके बाद लॉगिन पेज प्रदर्शित होगा। यदि मतदाता पूर्व से उक्त साईट पर पंजीकृत है, तो मोबाईल नंबर से लॉगिन कर सकते हैं, अथवा साईन अप विकल्प का प्रयोग कर मोबाईल या ई-मेल के जरिये पंजीकरण कर सकते हैं। लॉगिन के बाद मतदाता अपना राज्य चुनकर ईपिक कार्ड नम्बर दर्ज करें। इसे मतदाता की सूचना प्रदर्शित होगी। मतदाता वोटर कार्ड से मोबाईल नंबर लिंक किये जाने हेतु यहां आपसे मोबाईल नंबर पूछा जायेगा आप अपना मोबाईल नंबर दर्ज करें। यदि आपका मोबाईल नम्बर पहले वोटर कार्ड से सथ लिंक है तो ओटीपी प्राप्त होगा, अन्यथा वेब पार्टल आपको फार्म ८ भरने हेतु निर्देशित करेगा। फॉर्म ८ भरने के उपरान्त आपका मोबाईल नंबर तुरन्त ही वोटर कार्ड से लिंक हो जायेगा। मोबाईल नंबर वोटर कार्ड से लिंक होने के पश्चात् आप ओटीपी डालने पर आपसे तीन विकल्प पूछे जाएंगे। तीन

मानवेंद्र सिंह जसोल का पोकरण दौरा चर्चा में

पोकरण, (निंस्)। राजनीति व खेल के संगम का अनोखा दृश्य उस समय देखने को मिला, जब पोकरण में आयोजित पदमसिंह भोमिया क्रिकेट प्रतियोगिता के उद्घाटन समारोह में पूर्व सांसद एवं पूर्व विधायक मानवेंद्र सिंह जसोल तथा भाजपा युवा नेता व व्यापार मंडल के अध्यक्ष राजेश व्यास कार्यक्रम मंच पर एक साथ नजर आए। दोनों नेताओं का एक मंच पर बैठना सहज में राजनीतिक चर्चा का नया केंद्र बन गया है।

उद्घाटन समारोह में मंच पर शहर की पूर्व राजनीति के दिग्गज पूर्व पालिका अध्यक्ष आनंदलाल गुचिया, प्रतिपक्ष नेता पार्षद नारायण रंगा सहित शहर के

अनेक लोग उपस्थित रहे। राजनीतिक विचार विमर्श के दौरान व्यास और जसोल का एक साथ बैठना न केवल

युवा शक्ति को प्रोत्साहित करने का संदेश देता है, बल्कि स्थानीय राजनीति में नए समीकरणों का संकेत भी माना जा रहा है। युवा नेता राजेश व्यास, जो स्वच्छ छवि व वेदांग राजनीतिक खिलाडी के रूप में पहचान बना रहे हैं, क्रिकेट लीग के शुभारंभ के साथ ही चुनावी चौरस में उतरने की संभावनाओं को लेकर आमजन के बीच चर्चाओं का विषय बन गए हैं। खेल के माध्यम से युवाओं को ऊर्जा, उत्साह और सकारात्मक प्रतिसर्प्या की भावना देने

विकल्प को पुछे गये प्रश्न के अनुसार भरो। वही मतदाता सूची से मतदाता संबंधित जानकारी परिगणना प्रपत्र में भरकर सचं पर क्लिक करें। अब प्रदर्शित विवरण सही होने पर सही के निशान पर क्लिक करें एवं कंटीन्यू पर क्लिक करें। प्रदर्शित फार्म में आप स्वयं का विवरण एवं फोटो अपलोड कर आवेदन पत्र सबमिट करें। आवेदन पत्र आधार कार्ड से ई-साइन कर सबमिट करें। मतदाता को परिगणना प्रपत्र भरने की सूचना एसएमएस के माध्यम से प्राप्त हो जायेगी।

मतदाताओं के लिए हेल्प डेस्क से राह हुई आसान

पाली, (नि.सं.)। वर्तमान समय मे चल रहे विशेष पुनरीक्षण अभियान के पाली ईआरओ कार्यालय मे स्थापित हेल्प डेस्क मतदाताओ के लिए काफी मददगार साबित हो रही है।

निर्वाचक रजिस्ट्रीकरण अधिकारी एवं उपखंड अधिकारी विमलेन्द्र सिंह राणावत ने बताया कि निर्वाचन विभाग की ओर विशेष पुनरीक्षण अभियान के तहत जहां एक ओर बूथ लेवल अधिकारियों द्वारा घर घर जाकर गणना

जालोर, (का.सं.)। महिला अधिकारिता विभाग जालोर के सहायक निदेशक लक्ष्मणसिंह राजपुरोहित के निर्देशानुसार नरंगा स्थल पर महिलाओं की सुरक्षा, सशक्तिकरण व समग्र विकास की दिशा में जागरूकता कार्यक्रम का आयोजन किया गया।

कार्यक्रम में जैडर स्पेशलिस्ट द्रौपदी भंडारी ने महिलाओं को कार्यस्थल पर लैंगिक उत्पीड़न अधिनियम-२०१३ के विषय में जानकारी देते हुए कहा कि यह अधिनियम महिलाओं की कार्यस्थल पर भागीदारी सुनिश्चित करने व गरिमापूर्ण माहौल में कार्य करने के लिए महिलाओं का कार्यस्थल पर लैंगिक उत्पीड़न (निवारण, प्रतिषेध एवं प्रतितोष) अधिनियम-२०१३ लागू किया गया है, जो महिलाओं को कार्यस्थल पर एक सुरक्षित वातावरण प्रदान करना सुनिश्चित करता है। इस अधिनियम में कार्यस्थल पर होने वाली यौन हिंसा से बचाव, रोकथाम व शिकायतों के निवारण के लिए प्रावधान किए गए हैं जिससे कि उनको कार्यस्थल पर कार्य करने की अनुकूल व स्वतंत्र परिस्थितियां व सूरक्षात्मक वातावरण मिल सकें। उन्होंने महिलाओं को कार्यस्थल पर लेगिंग उत्पीड़न अधिनियम (रोकथाम, निवारण, प्रतिषेध)-२०१३ के विषय में जानकारी देते हुए बताया कि किसी भी कार्यस्थल पर १० या उससे अधिक व्यक्ति कार्य करते है उन पर यह नियम लागू होगा। प्रत्येक सरकारी एवं निजी

कार्यालय जहाँ १० या उससे अधिक व्यक्ति कार्य कर रहे हैं वहा आंतरिक समिति का गठन किया जाना अनिवार्य है। किसी भी महिला के साथ कार्यस्थल पर यौन उत्पीड़न हुआ हो तो वह आंतरिक शिकायत समिति के माध्यम से अपनी शिकायत दर्ज करा सकती है। यदि आंतरिक शिकायत समिति ना होने पर वह जिला स्तरीय शिकायत समिति के माध्यम से अपनी शिकायत दर्ज करा सकती है। इसके अलावा महिला टीम बॉक्स पोर्टल पर ऑनलाइन भी शिकायत दर्ज करवा सकती है।


केंद्र प्रबंधक तरुणा दवे ने महिलाओं से कहा कि यदि किसी भी महिला एवं बालिका के साथ किसी प्रकार की हिंसा हो रही है तो ऐसी अनेकयोजनाएं चलाई जा रही हैं जो महिलाओं को भय मुक्त वातावरण देने का प्रयास कर रही है। उन्होंने विभाग के अधीन संचालित पन्नाथाय सुरक्षा एवं सम्मान केंद्र के विषय में जानकारी देते हुए कहा कि केंद्र पर महिलाओं को नि शुल्क विधिक परामर्श, करियर संबंधी मार्गदर्शन, मनोसामाजिक परामर्श साथ ही सरकार द्वारा चलाई जा रही विभागीय योजनाओं कि जानकारी देना है। महिलाएं एवं बालिकाएं अपनी समस्या को लेकर केंद्र से संपर्क कर सकती हैं जहां उन्हें उचित मार्गदर्शन एवं सहायता प्रदान की जाएगी। उन्होंने महिलाओं को सखी वन स्टॉप सेंटर और महिला सुरक्षा एवं सलाह केंद्र के विषय में आवश्यक जानकारी दी। मेट रमिला, गणपत सहित ३५ महिलाएं उपस्थित रही।

जिला अग्रणी बैंक का कार्यक्रम १९ को

बालोतरा, (निंस्)। राज्य एवं केंद्र सरकार द्वारा प्रायोजित विभिन्न जनकल्याणकारी योजनाओं के लाभार्थियों और आशान्वितों को एक मंच पर लाने के उद्देश्य से जिला अग्रणी बैंक भारतीय स्टेट बैंक द्वारा एक विशेष कार्यक्रम का आयोजन किया जा रहा है।

यह कार्यक्रम १९ नवंबर को पंचायत समिति सभागार में आयोजित होगा। जिला अग्रणी बैंक अधिकारी रमेश कालमा ने बताया कि कार्यक्रम के दौरान, विभिन्न प्रमुख योजनाओं के तहत

पात्र पाए गए आवेदकों को ऋण स्वीकृति पत्र प्रदान किए जाएंगे। इन योजनाओं के तहत पीएम स्वनिधि योजना के १०१ आवेदक, पीएम विश्वकर्मा योजना के ५१ आवेदक, पीएम सूर्य घर योजना के २१ आवेदकों को ऋण स्वीकृति पत्र जारी कर लाभान्वित किया जायेगा। उन्होंने बताया कि यह कार्यक्रम जिला अग्रणी बैंक की एक संयुक्त पहल है, जिसमें नगर परिषद बालोतरा और जिला उद्योग केंद्र की भी सक्रिय भागीदारी रहेगी।



नामांकन यह सुनिश्चित करता है कि आपकी मृत्यु के बाद आपके प्रियजनों को बिना किसी परेशानी के आपकी वित्तीय परिसंपत्तियाँ प्राप्त हो जाएँ

- अपने बैंक खाते, लॉकर और अन्य वित्तीय परिसंपत्तियों के लिए अपना नामांकन करें
- नामांकन के विवरण की जाँच बैंक से की जा सकती है

अधिक जानकारी के लिए,
<https://rbikehrahai.rbi.org.in/nf> पर क्लिक करें
 फ्रीडबैक देने के लिए,
rbikehrahai@rbi.org.in को लिखें

जनहित में जारी
भारतीय रिजर्व बैंक
RESERVE BANK OF INDIA
www.rbi.org.in